

दिनांक 09.06.2015

प्रेस विज्ञप्ति

मेट्रो रेल सेवा थोड़ी देर के लिए बाधित हुई

09 जून, 2015 जयपुर। आज प्रातः 10.00 बजे से 10.35 बजे तक थोड़ी देर के लिए मेट्रो रेल सेवा के संचालन में बाधा उत्पन्न हुई। चांदपोल मेट्रो स्टेशन पर मेट्रो कोच में आई तकनीकी खराबी के कारण मेट्रो रेल सेवाओं में 35 मिनट तक असर पडा एवं मेट्रो संचालन में कुछ समय के लिए देरी हुई।

जयपुर मेट्रो के निदेशक परिचालन श्री सी.एस. जीनगर तुरंत मौके पर पहुंचे एवं करीब 35 मिनट के अंतराल के पश्चात मेट्रो रेल सेवाओं को वापस बहाल किया गया। वर्तमान में मेट्रो संचालन निर्धारित समयानुसार व अंतराल पर किया जा रहा है।

श्री जीनगर ने बताया कि इस तकनीकी व्यवधान के कारण किसी भी यात्री को निर्धारित समय एक घंटे से अधिक समय लगने पर बिना पेनाल्टी के निकास दिया गया।

यात्रियों को हुई असुविधा के लिए जयपुर मेट्रो खेद प्रकट करता है। जयपुर मेट्रो अपने यात्रियों की सुरक्षा एवं सेवा के लिए सदैव तत्पर है।

जनसंपर्क अधिकारी